

Animazzjoni tal-Quddies tal-Hadd

Festa tal-Familja Mqaddsa ta' Ġesù, Marija u Ġuzeppi

Sena B

Introduzzjoni

Illum ser niċcelebraw il-festa tal-Familja Mqaddsa ta' Ġesù, Marija u Ġuzeppi. Din il-festa tal-lum tneġġigna sabiex insiru nixbhu lil din il-familja fil-virtujiet tagħha, speċjalment fl-imħabba.

Nagħtu bidu għal din il-quddiesa billi nqumu bilwieqfa u nkantaw flimkien.

L-Ewwel Qari (Ġen 15, 1-6; 21, 1-3)

Fl-istorja ta' Abram naraw li Alla jzomm l-kelma tiegħu.

Nisimghu l-ewwel qari.

Salm Responsorjali (Salm 104 (105), 1b-2.3-4.5-6.8-9)

Jaħweh hu Alla tagħna! Jiftakar għal dejjem fil-patt tiegħu.

It-Tieni Qari (Lhud 11, 8.11-12.17-19)

Il-fidi li kellhom Abram, martu Sara, u ibnu Izakk kienet fidi eżemplari. Nisimghu t-tieni qari.

L-Evangeliġu (Lq 2, 22-40)

Ġuzeppi u Marija rabbew lil binhom Ġesu skont il-ligi u fil-grazzja ta' Alla. Nilqgħu bil-ferħ it-tħabbira tal-Evangeliġu billi nqumu bilwieqfa u nkantaw flimkien l-Hallelujah.

Offertorju

Il-Familja Mqaddsa ta' Nazaret għandha tkun mudell għall-ħajja tagħna. Ejjew inroddu ħajr lill-Mulej Alla tagħna billi nressqu dawn l-offerti frott il-ħidmiet diversi tagħna.

Filwaqt li jtilgħu l-offerti, inkantaw flimkien.

Tqarbin

L-għajxien tal-valuri Nsara, fid-dawl tal-Familja Mqaddsa ta' Nazaret, jitlob ħidma

u sfidi kontinwi. Il-qawwa għal dan kollu tigina biss minn Ġesù Ewkaristija.

Nersqu għat-tqarbin bi spirtu ta' talb u ġabra, filwaqt li nkantaw flimkien.